



Kunngerðablaðið A

2025

Givið út 20. august 2025

Nr. 140

15. august 2025

Kunngerð um býtið av bókasavngjaldinum

Við heimild í § 22, stk. 5 í løgtingslóg nr. 78 frá 1. juni 2023 um bókasøvn (Bókasavnslógin) verður ásett:

§ 1. Bókasavngjaldið er gjald til rithøvundar, tónaskøld, týðarar, upplesarar, myndlistafólk og fotografar, hvørs bókur, ljóðbókur, e-bókur og týðingar eru skrásett í Føroyskum Bókalista og hvørs listaverk eru skrásett í Lista yvir listaverk á bókasøvnnum í Føroyum, og sum eru til láns á bókasøvnnum í Føroyum.

Stk. 2. Landsbókasavnið umsitur Føroyska Bókalistan og Lista yvir listaverk á bókasøvnnum í Føroyum.

Stk. 3. Bókasavngjaldið verður roknað eina ferð um árið og skal vera goldið í seinasta lagi 1. desember.

§ 2. Rithøvundur, tónaskald, týðari, upplesari, myndlistafólk ella fotografur skal vera skrásettur ella skrásett sum móttakari av bókasavngjaldi á Landsbókasavninum.

Stk. 2. Tey, ið ikki áður hava fingið bókasavngjald, skulu lata inn umsókn um at verða skrásett sum móttakari av bókasavngjaldi á serstøkum oyðublaði, ið skal vera Landsbókasavninum í hendi í seinasta lagi 1. oktober. Eru broytingar í viðurskiftunum hjá móttakara, skulu hesar eisini fráboðast Landsbókasavninum á serstøkum oyðublaði frá Landsbókasavninum.

§ 3. Bókasavngjaldið verður latið fyri bókur sambært § 5, ljóðbókur og e-bókur sambært § 6, týðingar sambært § 7 og listaverk sambært § 8, ið tann 31. desember árið fyri vóru skrásett í Føroyskum Bókalista ella í Lista yvir listaverk á bókasøvnnum í Føroyum, og sum vóru til láns á fólkabókasøvnnum, skúlabókasøvnnum, bókasøvnnum á hægri útbúgvingarstovnum, Námi og Landsbókasavninum, tó undantikið bókur á Landsbókasavninum, ið ikki eru til útláns.

§ 4. Rithøvundar, tónaskøld, týðarar, upplesarar, myndlistafólk og fotografar fáa lutir í upphæddini, ið er sett av til bókasavngjald á løgtingsfíggarlógini sbr. §§ 5-8.

Stk. 2. Fyri myndprýðing av bókum hava myndlistafólk og fotografar rætt til bókasavngjald, tá ið myndirnar eru í minsta lagi 40% av verkinum, eisini tá ið talan er um ljóðbókur og e-bókur, sbr. § 9, stk. 4.

Stk. 3. Ritstjórar kunnu fáa bókasavngjald fyri bókur, um sjávtøðuga íkastið hjá ritstjóranum til verkið er í minsta lagi 32 síður, sbr. § 9, stk. 4.

Stk. 4. Upplesarar hava rætt til bókasavngjald fyri ljóðbókur, tá ið upplesarin hevur lisið upp tað, ið svarar til í minsta lagi 32 síður í prentaðari útgávu, sbr. § 9, stk. 4.

Stk. 5. Bókasavngjald verður ikki latið fyri útgávur, ið eru lesifrøðiligar viðgerðir av bókum, sbr. § 9, stk. 4.

Stk. 6. Bókasavngjald til rithøvund, tónaskald, týðara, upplesara, myndlistafólk ella fotograf, har upphæddin er undir kr. 500, verður ikki útgoldið, sbr. § 22, stk. 3 í løgtingslóginum.

§ 5. Sum bók verður roknað hvørt sjávtøðugt bind av prentaðum og útgivnum verki, sum hevur í minsta lagi 32 síður, og ljóðbók, ið svarar til í minsta lagi 32 síður í prentaðari útgávu, sum er givin út á fløgu, og sum er skrásett í Føroyskum Bókalista.

Stk. 2. Bókasavngjaldið fyri bókur verður roknað soleiðis:

- Móttakari fær 2 lutir í bókasavngjaldinum fyri hvørt eintakið av bók, ið hevur ein rithøvund, tónaskald, myndlistafólk ella fotograf.
- Móttakari fær 1 lut í bókasavngjaldinum fyri hvørt eintakið av bók, ið hevur tveir rithøvundar, tónaskøld, myndlistafólk ella fotografar.
- Móttakari fær 2/3 lutir í bókasavngjaldinum fyri hvørt eintakið av bók, ið hevur tríggjar rithøvundar, tónaskøld, myndlistafólk ella fotografar.

- 4) Lutur í bókasavnskjaldinum verður ikki roknaður fyri bók, ið hevur fyra ella fleiri rithøvundar, tónaskøld, myndlistafólk ella fotografar.

Stk. 3. Bókasavnskjaldið fyri uppleing av ljóðbókum, ið er givin út á fløgu ella øðrum fysiskum miðli, verður roknað soleiðis:

- 1) Upplesari fær 1/3 lut í bókasavnskjaldinum fyri hvørja ljóðbók, ið hevur ein upplesara.
- 2) Upplesari fær 1/6 lut í bókasavnskjaldinum fyri hvørja ljóðbók, ið hevur tveir upplesarar.
- 3) Upplesari fær 1/9 lutir í bókasavnskjaldinum fyri hvørja ljóðbók, ið hevur tríggjar upplesarar.
- 4) Lutur í bókasavnskjaldinum fyri uppleing verður ikki roknaður fyri ljóðbøkur, ið hava fyra ella fleiri upplesarar.

§ 6. Sum ljóðbók ella e-bók verður roknað hvør sjálvstøðug eind av útgivnum verki, ið svarar til í minsta lagi 32 síður í prentaðari útgávu, ið er tøk á netinum á føroysku bókasøvnunum, og sum er skrásett í Føroyskum Bókalista.

Stk. 2. Bókasavnskjaldið fyri ljóðbøkur og e-bøkur á netinum verður roknað soleiðis:

- 1) Móttakari fær 24 lutir í bókasavnskjaldinum fyri hvørja ljóðbók ella e-bók, ið hevur ein rithøvund tónaskald, myndlistafólk ella fotograf.
- 2) Móttakari fær 12 lutir í bókasavnskjaldinum fyri hvørja ljóðbók ella e-bók, bók, ið hevur tveir rithøvundar, tónaskøld, myndlistafólk ella fotografar.
- 3) Móttakari fær 8 lutir í bókasavnskjaldinum fyri hvørja ljóðbók ella e-bók, bók, ið hevur tríggjar rithøvundar, tónaskøld, myndlistafólk ella fotografar.

Stk. 3. Bókasavnskjaldið fyri uppleing av ljóðbókum á netinum verður roknað soleiðis:

- 1) Upplesari fær 8 lutir í bókasavnskjaldinum fyri hvørja ljóðbók, ið hevur ein upplesara, sbr. § 4, stk. 4.
- 2) Upplesari fær 4 lutir í bókasavnskjaldinum fyri hvørja ljóðbók, ið hevur tveir upplesarar, sbr. § 4, stk. 4.
- 3) Upplesari fær 8/3 lutir í bókasavnskjaldinum fyri hvørja ljóðbók, ið hevur tíggjar upplesarar, sbr. § 4, stk. 4.
- 4) Lutur í bókasavnskjaldinum fyri uppleing verður ikki roknaður fyri ljóðbøkur, ið hava fyra ella fleiri upplesarar.

§ 7. Sum týðing verður roknað hvørt sjálvstøðugt bind av prentaðum og útgivnum týddum verki, sum hevur í minsta lagi 32 síður, og sum er skrásett í Føroyskum Bókalista.

Stk. 2. Bókasavnskjaldið fyri týðingar av prentaðum eintøkum av bókum verður roknað soleiðis:

- 1) Móttakari fær 1/2 lut í bókasavnskjaldinum fyri hvørt eintakið av eini týðing.

- 2) Móttakari fær 1/4 lut í bókasavnskjaldinum fyri hvørt eintakið av týðing, ið hevur tveir týðarar.
- 3) Móttakari fær 1/6 lut í bókasavnskjaldinum fyri hvørt eintakið av týðing, ið hevur tríggjar týðarar.

- 4) Lutur í bókasavnskjaldinum verður ikki roknaður fyri týðing, ið hevur fyra ella fleiri móttakarar.

Stk. 3. Fyri týddar myndabøkur fær týðarin 1/4 lut í bókasavnskjaldinum, tá ið teksturin er týðandi partur av verkinum, sbr. § 9, stk. 4.

Stk. 4. Er í týddari bók eisini upprunatekstur, kunnu 2 lutir verða latnir, tá ið hesin upprunatekstur er týðandi partur av bókini og í minsta lagi 32 síður, sbr. § 9, stk. 4.

Stk. 5. Bókasavnskjaldið fyri týddar ljóðbøkur og e-bøkur verður roknað soleiðis:

- 1) Móttakari fær 12 lutir í bókasavnskjaldinum fyri hvørja týðing, ið hevur ein týðara.
- 2) Móttakari fær 6 lutir í bókasavnskjaldinum fyri hvørja týðing, ið hevur tveir týðarar.
- 3) Móttakari fær 4 lutir í bókasavnskjaldinum fyri hvørja týðing, ið hevur tríggjar týðarar.
- 4) Lutur í bókasavnskjaldinum verður ikki roknaður fyri týðing, ið hevur fyra ella fleiri móttakarar.

Stk. 6. Fyri týddar myndabøkur fær týðarin 6 lutir í bókasavnskjaldinum, tá ið teksturin er týðandi partur av verkinum, sbr. § 9, stk. 4.

Stk. 7. Er í týddari bók eisini upprunatekstur, kunnu 24 lutir verða latnir, tá ið hesin upprunatekstur er týðandi partur av bókini og í minsta lagi 32 síður, sbr. § 9, stk. 4.

§ 8. Fyri listaverk, ið eru skrásett í Lista yvir listaverk á bókasøvnnum í Føroyum, verður latið bókasavnskjald, ið verður roknað soleiðis:

- 1) Móttakari fær 8 lutir í bókasavnskjaldinum fyri hvørt verk, ið hevur eitt myndlistafólk.
- 2) Móttakari fær 4 lutir í bókasavnskjaldinum fyri hvørt verk, ið hevur tvey myndlistafólk.
- 3) Móttakari fær 8/3 lutir í bókasavnskjaldinum fyri hvørt verk, ið hevur 3 myndlistafólk.
- 4) Lutur í bókasavnskjaldinum verður ikki roknaður fyri listaverk, ið hava fyra ella fleiri myndlistafólk.

§ 9. Landsbókasavnið umsitur bókasavnskjaldið sambært løgtingslógini.

Stk. 2. Landsbókasavnið kannar um tíðarfreistir og annað í sambandi við bókasavnskjaldið í góðari tíð.

Stk. 3. Landsbókasavnið almannakunnger hagtøl, ið vísa árliga býtið av bókasavnskjaldinum.

Stk. 4. Landsbókavørðurin tekur støðu til ivamál og ger av, nær talan er um móttakara eftir § 2 og um bók, ljóðbók, e-bók, týðing, uppleing ella listaverk eftir §§ 5-8.

Stk. 5. Avgerð sambært hesi kunngerð kann kærast til landsstýrisfólkið.

§ 10. Henda kunngerð kemur í gildi dagin eftir, at hon er kunngjørd. Samstundis fer kunngerð nr. 70

frá 18. juni 2024 um býtið av bókasavngjaldinum úr gildi.

Almanna- og mentamálaráðið, 15. august 2025

Eirikur í Jákupsstovu
landsstýrismaður

/ Eyðun Mohr Hansen